

# मुख्यमंत्री भजनलाल के निर्देश पर प्रदेश में 1 8 नवंबर तक सड़क सुरक्षा अभियान चलेगा

शराब पीकर, तेज गति से, गलत दिशा में अथवा खतरनाक तरीके से वाहन चलाने वालों पर शिकंजा कसा जाएगा

**—कार्यालय संवाददाता—**  
**जयपुर ।** मुख्यमंत्री भजनलाल शर्मा के निर्देश पर प्रदेश में सड़क दुर्घटनाओं की रोकथाम तथा सड़क सुरक्षा को सुदृढ़ बनाने के लिए 4 से 18 नवम्बर तक 15 दिवसीय सड़क सुरक्षा अभियान शुरू किया गया है।  
इस मुहिम के जरिए सड़क दुर्घटनाओं में कमी लाने, यातायात नियमों को सख्ती से लागू करने तथा आपातकालीन सहायता प्रणाली को

■ **यातायात नियमों की सख्ती से पालना पर जोर, मुख्यमंत्री कार्यालय से हो रही है अभियान की मॉनिटरिंग**  
सुदृढकिया जा रहा है। मुख्यमंत्री कार्यालय द्वारा गृह विभाग से समेकित रिपोर्ट प्राप्त कर सड़क सुरक्षा अभियान की सघन मॉनिटरिंग की जा रही है।  
इस अभियान के सफल संचालन के लिए विभागवार जिम्मेदारियां तय कर दी गई हैं। पुलिस विभाग को इसकी नोडल एजेंसी एवं फोल्ड को-ऑर्डिनेटर बनाया गया है, जो सम्पूर्ण प्रदेश में अभियान का फील्ड-लेवल समन्वय एवं पर्यवेक्षण सुनिश्चित कर रहा है।  
विभाग द्वारा शराब पीकर, तेज गति से, गलत दिशा में या खतरनाक तरीके से वाहन चलाने वाली के विरुद्ध विशेष प्रवर्तन अभियान शुरू किया जा रहा है तथा बिना रिफ्लेक्टर या नंबर प्लेट वाले वाहनों पर विधिक कार्रवाई प्रारंभ की गई है।  
सभी राजमार्गों और प्रमुख सड़कों पर संबंधित थाना एवं यातायात टीमें प्रभावी कार्रवाई के लिए तैनात कर दी गई हैं।



**मुख्यमंत्री भजनलाल शर्मा**  
साथ ही,यह भी सुनिश्चित किया जा रहा है कि हाईवे मोबाइल यूनिट एवं एम्बुलेस निर्धारित मानकों के अनुसार कार्यरत है। सभी छह लेन राजमार्गों पर राष्ट्रीय राजमार्ग संख्या-48 मॉडल के अनुरूप लेन ड्राइविंग सिस्टम लागू किया जाएगा।

**शराब सेवन तथा ओवरस्पीड पर होगा ड्राइविंग लाइसेंस सस्पेंड**  
सड़क सुरक्षा अभियान में परिवहन एवं सड़क सुरक्षा विभाग द्वारा ओवरलोडिंग, अनाधिकृत संचालन, फिटनेस उल्लंघन इत्यादि पर सख्त कार्रवाई करने के साथ ही, शराब सेवन तथाओवरस्पीड मामलों में चालकों के ड्राइविंग लाइसेंस निलम्बन/निरस्तीकरण की कार्यवाही शुरू की गई है। विभाग द्वारा वाहन चेकिंग अभियान,रिफ्लेक्टर टेप लगवाने,सड़क सुरक्षा कार्यशालाएँ एवं जन जागरूकता कार्यक्रम भी

आयोजित किए जा रहे हैं।  
**हाईवे से अवैध ढाबे और अनाधिकृत संरचनाएं हटेंगी**  
अभियान में सार्वजनिक निर्माण विभाग, भारतीय राष्ट्रीय राजमार्ग प्राधिकरण सहित संबंधित एजेंसियों द्वारा सभी राष्ट्रीय एवं राज्य राजमार्गों पर अनाधिकृत कट 15 दिनों में बंद किए जाएंगे। विभाग द्वारासभी सड़कों पर व्हाइट लाइनिंग कार्य करने,डिवाइडर अथवा मॉडियन पर रेलिंग या सुरक्षा जाल लगाने, सड़क किनारे ड्राइयां हटाने तथा पटरी एवं गड्ढों की मरम्मत का कार्य प्रारंभ किया जा रहा है। नियमानुसार चेतावनी, संकेतक एवं साइन बोर्ड लगाने के साथ ही अवैध ढाबे, बस स्टैंड एवं अनाधिकृत संरचनाएंभी हटाना शुरू कर दिया गयाहै। दुर्घटना संभावित अनअटेन्डेड पशुओं को सुरक्षित स्थान पर भेजने हेतु कार्ययोजना बनाने से लेकर सर्विस लेन तथा ट्रक चालकों हेतु विश्राम स्थलों की समीक्षा की जाएगी।

**45 वर्ष से अधिक आयु के वाहन चालकों का होगा नेत्र परीक्षण**  
चिकित्सा एवं स्वास्थ्य विभागद्वारा 45 वर्ष से अधिक आयु के सभी वाहन चालकों के नेत्र परीक्षण के लिए अभियान चलाया जाएगा। साथ ही, एम्बुलेंस की उपलब्धता, ट्रॉमा सेंटर एव निक्टवर्ती अस्पतालों की व्यवस्थाओं को भी और अधिक सुदृढ़ किया जाएगा, ताकि प्रभावितों

को त्वरित चिकित्सकीय सुविधा मिल सके। अभियान के तहत नगरीय विकास एवं स्थानीय निकाय विभाग द्वारा भी फुटपाथों को अतिक्रमण मुक्त करने के साथ हीट्रैफिक सिग्नलिंग सिस्टम व सड़क प्रकाश व्यवस्था का दुरुस्तीकरण तथाजन-जागरूकता हेतु बैनर, पोस्टर एंव डिजिटल डिस्प्ले लगाए जा रहे हैं। शहरी क्षेत्रों में भारी वाहनों की नो एंट्री सीमा एवं समय निर्धारण का भी पुनः परीक्षणकिया जा रहा है।

**अत्यधिक समय तक वाहन चलवाने पर दंडात्मक कार्यवाही**  
सड़क सुरक्षा अभियान के तहत ट्रांसपोर्ट कर्पनियों पर चालकों से अत्यधिक समय तक वाहन चलवाने की शिकायतों की जांच कर श्रम विभाग द्वारा दंडात्मक कार्यवाही की जाएगी।चालकों के कार्य घंटे व विश्राम समय की पालना सुनिश्चित करने हेतु निरीक्षण एवं जागरूकता अभियान शुरू किया गया है। इस संबंध में सभी जिलों स्तरीय अधिकारियों द्वारा मॉनिटरिंग की जा रही है।  
जिला स्तर पर अभियान के प्रभावी संचालन के लिए जिला कलेक्टर एवं पुलिस अधीक्षक द्वारा संयुक्त रूप से जिला सड़क सुरक्षा समिति के माध्यम से अभियान की मॉनिटरिंगकी जा रही है।अभियान के माध्यम से एनजीओ, स्वयंसेवी संस्थाएँ एवं स्थानीय युवाओं को जोड़ने, तथा हेलमेट, सीट बेल्ट, मोबाइल उपयोग निषेध, डिपर उपयोग आदि का विशेष प्रचार-प्रसार भी किया जा रहा है। साथ ही, दुर्घटना पीड़ितों की सहायता करने वाले नागरिकों को सम्मानित भी किया जा रहा है।

## चौमूं के हाडौता में “नारी चौपाल” कार्यक्रम आज

**जयपुर ।** मुख्यमंत्री भजनलाल शर्मा की मंशानुसार सक्षम जयपुर अभियान एवं नेटी बचाओ-बेटी पढ़ाओ योजना के तहत जयपुर जिले के प्रत्येक उपखंड पर नारी चौपाल कार्यक्रम आयोजित किए जा रहा है। इसी कड़ी में नारी चौपाल कार्यक्रम का आयोजन 6 नवंबर को चौमूं के हाडौता स्थित राजकीय उच्च माध्यमिक विद्यालय परिसर में होगा।

जिला कलक्टर डॉ. जितेन्द्र कुमार सोनी ने नारी चौपाल के सफल आयोजन के लिए संबंधित विभागों के अधिकारियों को जिम्मेदारियां सौंपी हैं एवं आयोजन में अधिक से अधिक महिलाओं एवं बालिकाओं की सक्रिय भागीदारी सुनिश्चित करने के निर्देश जारी किये हैं।

कार्यक्रम के नोडल अधिकारी एवं भारतीय प्रशासनिक सेवा के प्रशिक्षु अधिकारी मृणाल ने बताया कि इस कार्यक्रम का उद्देश्य महिलाओं को सशक्त एवं जागरूक बनाना है। नारी चौपाल में महिलाओं को सरकारी की योजनाओं, अधिकारों और कल्याणकारी कार्यक्रमों की जानकारी दी जाएगी, साथ ही उनकी समस्याओं

- **सक्षम जयपुर अभियान एवं बेटी पढ़ाओ-बेटी बचाओ अभियान के तहत होगा आयोजन**
- **कलक्टर डॉ. जितेन्द्र सोनी ने कार्यक्रम में ज्यादा से ज्यादा महिलाओं एवं बालिकाओं की भागीदारी सुनिश्चित करने के निर्देश दिए**

और सुझावों को भी सुना जाएगा। महिला अधिकारिता विभाग के उपनिदेशक डॉ. राजेश डोगीवाल ने बताया कि मंगलवार को प्रातः 10 बजे से 2 बजे तक चौमूं के हाडौता स्थित राजकीय उच्च माध्यमिक विद्यालय परिसर में नारी चौपाल कार्यक्रम का आयोजन किया जाएगा। जिसमें नुक्कड़ नाटक, मारवाड़ी गीत, आत्मरक्षा प्रशिक्षण सहित अन्य गतिविधियां आकर्षण का केन्द्र रहेंगी।

## देवर ने भाभी के साथ किया दुष्कर्म

**जयपुर।** शिवदासपुरा थाना इलाके में एक कलयुगी देवर ने देवर भाभी के रिश्ते को ही तार-तार कर दिया। आरोपी ने अपनी भाभी की अश्लील वीडियो क्लिपिंग बनाई और उन्हें वायरल करने की धमकी दे उसके साथ दुष्कर्म किया। पीड़िता ने आरोपी के चंगुल से मुक्त होने के बाद मामले की जानकारी अपने पति को दी और थाने पहुंच कर आरोपी देवर के खिलाफ दुष्कर्म का मामला दर्ज कराया। पुलिस ने मामला दर्ज कर आरोपी की तलाश शुरू कर दी है।

पुलिस ने बताया कि 32 वर्षीय विवाहिता ने मामला दर्ज कराया है कि वो अपने परिवार के साथ शिवदासपुरा में रहती है। उसका पति शराब पीने का आदि और नशे में उसके साथ मारपीट करता है। इसी बात का फायदा उठाते हुए आरोपी देवर ने मार्च-2025 में उसे अकेला पाकर उसके साथ जबरन दुष्कर्म किया और उसकी अश्लील वीडियो बना ली। आरोपी देवर आदिन वीडियो वायरल करने की धमकी देकर उसके साथ दुष्कर्म करने लगा। धमकियों से परेशान होकर पीड़िता ने मामले की जानकारी पुलिस को दी। पुलिस ने दुष्कर्म का मामला दर्ज कर आरोपी की तलाश शुरू कर दी है।

## श्रीगुरु नानकदेवजी का 556वां प्रकाश पर्व भक्तिभाव से मनाया

**जयपुर।** सिख धर्म के प्रथम गुरु और संस्थापक श्री गुरु नानक देव जी का 556वां प्रकाश पर्व पूरे बुधवार को श्रद्धा, भक्ति और उत्साह के साथ मनाया गया। जयपुर के राजापार्क, आदर्शनगर,जवाहनगर, सेठी कॉलोनी, कंवरनगर, पानीपेच, वैशाली नगर, मालवीयनगर, मानसरोवर सहित अन्य सभी गुरुद्वारों श्रद्धालुओं ने गुरु ग्रंथ साहिब के समक्ष मत्था टेका और सरबस की भलाई की अरदास की। गुरुद्वारा आदर्श नगर के सुबह नितनेम पाठ और आसा दी वार का कीर्तन हुआ। इसके बाद दरबार साहिब (अमृतसर) के हजुरी रागी जत्था भाई ऑंकार सिंह ने शब्द सुनाए। सिख शिक्षण संस्था के बच्चों ने गुरुवाणी कीर्तन कर संगत को निहाल किया। दोपहर से लेकर शाम तक भाई ऑंकार सिंह, भाई तेजेंद्र सिंह और गुरुमत प्रचारक ज्ञानी किशन सिंह ने गुरुवाणी कीर्तन एवं गुरुमत विचार से संगत को निहाल किया। इस अवसर पर गुरु के उपदेश, जीवन दर्शन और इतिहास पर आधारित विचार साझा किए गए। कार्यक्रम के अंत में प्रदेश की खुशहाली और समृद्धि के लिए विशेष

- **राजधानी जयपुर के विभिन्न गुरुद्वारों में हुई अरदास**

अरदास की गई। 'सरबस के भले' की अरदास के साथ समूची मानवता के कल्याण की प्रार्थना की गई। राजस्थान सिख समाज के अध्यक्ष अजय पाल सिंह ने बताया कि आदर्श नगर, राजापार्क, वैशाली नगर, कंवर नगर और मानसरोवर स्थित गुरुद्वारों में श्रद्धालुओं की भारी भीड़ उमड़ी। आदर्श नगर गुरुद्वारे में लगभग 25 हजार श्रद्धालु पहुंचे और गुरु चरणों में मत्था टेकने के बाद दिनभर लंगर परसादी ग्रहण की। गुरु ग्रंथ साहिब जी की पालकी को फूलों से सजाया गया। गुरुद्वारे के ज्ञानी जगदीश सिंह ने बताया कि गुरु नानक देव जी के उपदेश – नाम जपों, कीरत करो और वंड छको – के भाव को आगे बढ़ाने के लिए श्रद्धालु सेवा और भक्ति में लीन रहे। वैशाली नगर स्थित श्री गुरु नानक दरबार गुरुद्वारे में श्री गुरु नानक देव जी का प्रकाश पर्व भक्तिभाव के साथ मनाया गया।

## “शत्रु बोध” थीम पर होगा बुद्धिजीवियों का महाकुंभ जयपुर डायलॉग



7 नवंबर से जयपुर की होटल क्लार्क्स आमेर में शुरू हो रहे जयपुर डायलॉग समारोह के पोस्टर का विमोचन चेयरपर्सन संजय दीक्षित समेत अन्य लोगों ने किया।

जयपुर ( कासं)। सभ्यता-संस्कृति और सनातन जिओ पॉलिटिक्स का पोषक मंच “जयपुर डायलॉग” इस बार शत्रु बोध थीम पर कार्यक्रम आयोजित करेगा। 7 से 9 नवंबर तक होटल क्लार्क्स आमेर में बुद्धिजीवियों की बैठक में भारत के वर्तमान परिदृश्य के बारे में चर्चा और चिंतन होगा। यहां विचारों की स्वतंत्रता की अभिव्यक्ति होगी तो उदारवाद के बजाय राष्ट्रवाद के बारे में बात होगी। जयपुर डायलॉग के प्लेडफार्म पर भारत की सभ्यता, नैतिकता, राष्ट्रीय सुरक्षा, इतिहास और नीति निर्माण का रोडमैप बनेगा। जयपुर डायलॉग के चेयरपर्सन संजय दीक्षित ने बताया कि 7 से 9 नवंबर तक होने वाले आयोजन में राष्ट्रीय सुरक्षा, सनातन, भारत की संस्कृति, नैतिकता, और नीति निर्माण पर मंथन किया जाएगा। देश दुनिया से आए विद्वान एक छत के नीचे चर्चा करेंगे। कार्यक्रम में भाजपा के राष्ट्रीय प्रवक्ता व राज्यसभा सांसद सुधांशु त्रिवेदी, जानी-मानी इतिहासवेत्ता और सांसद मीनाक्षी जैन भी श्रोताओं से रूबरू होंगे। उन्होंने बताया कि वर्ष 2024 में द ग्रैंड समिट री क्लाईविंग भारत में देश के बुद्धिजीवियों ने एकत्र होकर पॉलिटिक्स, डिफेंस, कल्चर, भारत के वर्तमान और भविष्य के बारे में बातचीत

- **सनातन सभ्यता नैतिकता राष्ट्रीय सुरक्षा इतिहास और नीति निर्माण पर होगा मंथन**
- **सैन्य अधिकारी, वैज्ञानिक, लेखक, पत्रकार, अधिवक्ता होंगे प्रखर वक्ता**

की। जयपुर से बाहर पहली बार महाराष्ट्र की सांस्कृतिक राजधानी पुणे में डेक्कन समिट 2025 का आयोजन किया। 25 वक्ताओं और 600 श्रोताओं ने “एक है तो सेफ है” थीम पर चर्चा की तथा विरासत में मिली संस्कृति को बचाने का आव्हान किया। हिंदू व सनातन के खतरों पर चर्चा कर फिर से इसी जीवित करने पर चर्चा की गई, देश दुनिया से एक छत के नीचे आए लोगों ने विचार विमर्श किया।जयपुर डायलॉग दिवट्वर, फेसबुक, इंस्टाग्राम, व्हाट्सएप और टेलीग्राम सहित सभी सोशल मीडिया पर सशक्त उपस्थिति दर्ज करवा रहा है। सभी माध्यमों पर लोगों से सक्रिय संवाद जारी है। पॉलिटिक्स एनालिस्ट अभिजीत चावड़ा, लेखक पत्रकार भाऊ तौरसेकर, लेखक वैज्ञानिक आनंद रंगनाथन, अधिवक्ता

विष्णु शंकर जैन, अभिजीत अय्यर मित्रा, अभिषेक तिवारी, आदि अतिथि, आभास मालिह्य्यार, आदित्य सत्संगी, अजय छुरूंग, अमिताभ अग्निहोत्री, अमी गणत्रा, आनंद नरसिम्हा, अनुपम के सिंह, अनुपम मिश्रा, अश्वनी उपाध्याय, अविनाश धर्माधिकारी, अवनीश पीएन शर्मा, बाबा रामदास, भारतगुप्त, भारद्वाज बंधु, कर्नल अजय कुमार रैना, कर्नल आर एस एन सिंह, देवदत्त माजी, डीजीपी विक्रम सिंह, धीरेंद्र पुंडीर, डॉ सी के राजू, इस्तर धनराज, हर्ष कुमार, हर्षवर्धन त्रिपाठी, जय आहूजा, कार्तिक गौड़, कंचन गुप्ता, कपिल मिश्रा, कुंदन सिंह, लेफ्टिनेंट जनरल डीपी पंडे, मेजर जनरल सुधाकरजी, मेजर गौरव आर्य, मीनाक्षी जैन, नीरज अत्री, निलेश ओक, ओमैन्द्र रत्नरू, ओमकार चौधरी, पंडित सतीश शर्मा, पंकज सक्सेना, प्रदीप भंडारी, प्रखर श्रीवास्तव, प्रतिक बोराडे, प्रियंक कानूनगो, आर जगन्नाथन, राहुल दीवान, राज वेदाम, राजीव नारायण, राजेश कुमार सिंह, रमेश शिंदे, रमणीक मान, संदीप बालकृष्ण, संक्रांत शानू, सान्वियो रोड्रिग्स, शहजाद पूनावाला, एसपी वैद्य, सुभांत शरीन, सुमित पीर, स्वरूप संपत, स्वता त्रिपाठी, तिलक देवाशर, तहसीम पूनावाला, तुहीन सिन्हा, वेदवीर आर्य, विभूति झा, विजय सरदाना और विनोद स्ट्रिंग्स।

## औचक निरीक्षण में जेल परिसर से मिले 4 मोबाइल

**जयपुर ।** लाल कोठी इलाके में स्थित जयपुर केंद्रीय कारागार में मोबाइल फोन मिलने का सिलसिला थमने का नाम अचानक से भीषण आग गई। जिसके बाद अफरा-तफरा का माहौल बन गया। राहगीरों की सूचना पर मौके पर पहुंची पुलिस ने दमकल विभाग की आधा दर्जन गाड़ियों की मदद से आग पर काबू पाया। दमकल विभाग के कर्मचारियों ने कड़ी मशकत के बाद 7वीं मंजिल पर फंसे 6 लोगों को रेस्क्यू कर सुरक्षित बाहर निकाला। फायर स्टेशन बनीफार्मे के एलएफएम अब्दुल अजीम ने बताया कि भट्ठा बस्ती इलाके में कांवटिया सर्किल के समीप अमानीशाह रोड पर शाम साढ़े 7 बजे, 10 मंजिले एसएनजी अपार्टमेंट में भीषण आग लग गई। इस दौरान 7वीं मंजिल पर रहने वाले 6 स्थानीय लोग

## 10 मंजिला अपार्टमेंट में लगी भीषण आग

- **आग की लपटों में छह लोग फंसे**
- **आधा दर्जन दमकलों ने कड़ी मशकत से पाया आग पर काबू**

आग की लपटों में फंस गए। सूचना पर मौके पर पहुंची दमकल विभाग की टीम ने 7वीं मंजिल पर रहने वाले लोगों को रेस्क्यू कर बाहर निकाला। दमकल विभाग की टीम ने करीब आधा दर्जन दमकलों की सहायता से एक घंटे में आग पर काबू पा लिया। बताया जा रहा है कि इस हादसे में अपार्टमेंट में रखा लाखों रुपए का सामान आग की भेंट चढ़ गया। पुलिस आग लगने के कारणों का पता लगाने में जुटी हुई है।


## 2 दिन में 36 लाख गणना फॉर्म वितरित

### मैपिंग के कार्य में बाड़मेर जिला अग्रणी

**जयपुर ।** राज्य में विशेष गहन पुनरीक्षण कार्यक्रम के तहत दूसरे दिन यानी बुधवार तक राज्य में 36 लाख गणना प्रपत्र वीएलओ द्वारा घर-घर जाकर वितरित किए गए। प्रदेश में गणना प्रपत्र वितरण में प्रभावशाली रणनीति के कारण चित्तौड़गढ़ एवं अलवर जिले लगातार दो दिन से अग्रणी चल रहे हैं। मुख्य निर्वाचन अधिकारी नवीन महाजन ने बताया कि प्रदेश के सभी मौजूदा मतदाताओं के लिए नए गणना फॉर्म (ईएफ) की छपाई और घर-घर जाकर वितरण का काम 199 विधानसभा क्षेत्रों में शुरू हो चुका है। एसआईआर से संबंधित सभी गतिविधियां निर्धारित कार्यक्रम के

अनुसार अच्छी तरह से आगे बढ़ रही हैं। मुख्य निर्वाचन अधिकारी ने बताया कि सभी राज्यों की मतदाता सूचियां पर अपलोड कर दी गयी है। साथ ही यह लिंक मुख्य निर्वाचन अधिकारी की वेबसाइट पर भी उपलब्ध कराया गया है। उन्होंने बताया कि विगत एसआईआर की मतदाता सूची में अगर किसी वर्तमान मतदाता के माता-पिता/ दादा-दादी आदि का नाम शामिल है तो सटीक और सत्यापित पारिवारिक संबंध के माध्यम से वंशवली मानचित्रण (मैपिंग) की जा रही है। महाजन ने बताया कि 40 वर्ष से अधिक आयु के 84.98 प्रतिशत मतदाताओं की मैपिंग की जा चुकी है, इसके साथ ही

40 वर्ष एवं इससे कम आयु के 53.28 प्रतिशत मतदाताओं की भी मैपिंग उनके परिवारजन के विवरण की सहायता से कर ली गई है, इस प्रकार राज्य के कुल 68.17 प्रतिशत मतदाता विगत विशेष गहन पुनरीक्षण की मतदाता सूची से मैप हो गए हैं अर्थात इन्हें इस संपूर्ण प्रक्रिया में केवल गणना प्रपत्र में सूचनाओं को भरना है। एवं किसी भी प्रकार का कोई दस्तावेज नहीं देना है। मैपिंग के इस कार्य में जो जिले अग्रणी रहे वह हैं, बाड़मेर, नागौर, बालोतरा, जालौर और दौसा किंतु जिन जिलों में अभी इस कार्य को और अधिक सजगता एवं तत्परता से किए जाने की आवश्यकता है।



कार्तिक पूर्णिमा पर जयपुर के गलताजी तीर्थ स्थल को फूलमालाओं और दीपकों से सजाया गया। देव दीवाली का यह उत्सव ऐसा लग रहा था कि मानो देव धरती पर उतर आये हों। इस दौरान सतरंगी आतिशबाजी से भी गलताजी तीर्थ स्थल जगमगा उठा। -फोटो दिनेश भारद्वाज

# भजनलाल सरकार ने प्रदेश में अब तक 9 1 हजार पदों पर नियुक्तियां दीं

मुख्यमंत्री के नेतृत्व में चिकित्सा विभाग ने अल्प समय में 35 हजार पदों पर भर्ती प्रक्रिया पूर्ण करके तथा 2 8 हजार पदों पर नियुक्तियां देकर कीर्तिमान रचा

**—कार्यालय संवाददाता—**  
**जयपुर ।** मुख्यमंत्री भजनलाल शर्मा के नेतृत्व में चिकित्सा विभाग में 35 हजार पदों पर भर्ती प्रक्रिया पूर्ण करते हुए 28 हजार से ज्यादा युवाओं को नियुक्तियां दी हैं। इसके साथ ही जल्द ही 15 हजार पदों पर भर्तियां करने की तैयारी है। उल्लेखनीय है कि भजनलाल सरकार के कार्यकाल में अब तक करीब 91 हजार पदों पर नियुक्तियां दी जा चुकी हैं, जबकि करीब 1 लाख 50 हजार पदों पर भर्ती प्रक्रियाधीन है।  
चिकित्सा मंत्री गजेन्द्र सिंह खींवर ने बताया कि वर्तमान सरकार का कार्यकाल प्रारंभ होने से पूर्व चिकित्सा विभाग में बड़ी संख्या में पद रिक्त थे। इससे स्वास्थ्य सेवाओं की सुगम पहुंच प्रभावित हो रही थी। शहरों में भी बड़ी संख्या में स्वास्थ्य कार्मिकों के पद रिक्त थे, गांवों और कस्बों में तो स्थिति इससे भी अधिक विकट थी। ऐसे में मुख्यमंत्री भजन लाल शर्मा ने समयबद्ध रूप से भर्तियां करने के निर्देश प्रदान किए।  
इन निर्देशों के बाद चिकित्सा विभाग ने मिशन मोड में भर्तियां कर मिसाल कायम की है। विभाग ने करीब 50 हजार पदों पर भर्तियां करने का लक्ष्य निर्धारित किया था और इस दिशा में सार्थक पहल करते हुए अब तक 35 हजार से ज्यादा पदों पर भर्ती का कार्य पूरा कर लिया गया है। करीब 15 हजार पदों पर भर्ती प्रक्रियाधीन है, जो भी शीघ्र पूरी होगी।  
चिकित्सा एवं स्वास्थ्य विभाग की प्रमुख

- **चिकित्सा मंत्री गजेन्द्र सिंह खींवर का कहना है कि, जल्द ही 15 हजार पदों पर भर्ती की जाएगी, इसकी तैयारियों में विभाग जुटा हुआ है।**

शासन विचित्र श्रीमती गायत्री राठौड़ ने बताया कि सचिव ने अराजपत्रित संवर्ग में 20 हजार 630 पद, राष्ट्रीय स्वास्थ्य मिशन के तहत 10 हजार 657 पद, मेडिकल ऑफिसर के 1700 पद तथा चिकित्सा शिक्षा विभाग 2300 से अधिक पदों पर भर्ती प्रक्रिया पूर्ण की गई है। इनमें से 28 हजार से अधिक पदों पर नियुक्तियां दी जा चुकी हैं। शेष पर पदस्थापन की कार्यवाही प्रक्रियाधीन है।  
राठौड़ ने बताया कि विभाग में करीब 15 हजार पदों पर भर्ती की कार्यवाही चल रही है। इनमें से राष्ट्रीय स्वास्थ्य मिशन के तहत करीब 12 हजार पदों पर भर्ती की जा रही है। हाल ही राजस्थान कर्मचारी चयन बोर्ड द्वारा 22 सत्रों के करीब 10 हजार पदों पर परीक्षा आयोजित की जा चुकी है और इनमें से 11 सत्रों के करीब 5 हजार पदों का परिणाम भी जारी हो चुका है। इसी प्रकार आयुष अधिकारी के 1535 पदों के लिए विज्ञप्ति जारी की जा चुकी है। एलोगेथी मेडिकल ऑफिसर के 166 पद तथा ब्लॉक हैल्थ सुपरवाइजर, मैकेनिक, काउंसलर,

डिस्ट्रिक्ट प्रोग्राम कॉर्डिनेटर, साइकोलॉजिस्ट, जूनियर स्टेटिकल असिस्टेंट, एपिडेमियोलॉजिस्ट, डिस्ट्रिक्ट क्वालिटी मैनेजर के 1578 पदों पर शीघ्र ही अर्धना प्रेषित की जाएगी।

## अब तक इन पदों पर हुई नियुक्तियां

चिकित्सा एवं स्वास्थ्य विभाग में अब तक मेडिकल ऑफिसर, ऑक्यूपेशनल थैरेपिस्ट, हॉस्पिटल केयर टेकर, नर्सिंग ऑफिसर, महिला स्वास्थ्य कार्यकर्ता, लैब टेक्नीशियन, सहायक रेडियोग्राफर, नेत्र सहायक, ईसीजी टेक्नीशियन, डेंटल टेक्नीशियन, फार्मासिस्ट, कम्प्यूटिरी हैल्थ ऑफिसर, सहायक आचार्य, सह आचार्य, आचार्य सहित विभिन्न पदों पर अब तक नियुक्तियां प्रदान की जा चुकी हैं।

## इन पदों पर प्रक्रियाधीन है भर्तियां

रिहैबिलिटेशन वर्कर, सेक्टर हैल्थ सुपरवाइजर, फार्मा असिस्टेंट, मेडिकल लैब टेक्नीशियन, अकाउंट्स असिस्टेंट, आयुर्वेद कम्पाउण्डर, डेटा एंट्री ऑपरेटर, पब्लिक हेल्थ नर्स, सौशल वर्कर, फिजियोथेरेपिस्ट असिस्टेंट, नर्सिंग ट्रेनर, ब्लॉक प्रोग्राम ऑफिसर, साइकेट्रिक केयर नर्स, हॉस्पिटल

एडमिनिस्ट्रेटर, ऑडियोलॉजिस्ट, सीनियर काउंसलर, बायो मेडिकल इंजीनियर, नर्स, फीमेल हेल्थ वर्कर, सीएचओ, नर्सिंग इंचार्ज, आयुष अधिकारी, ब्लॉक हैल्थ सुपरवाइजर, मैकेनिक, काउंसलर, डिस्ट्रिक्ट प्रोग्राम कॉर्डिनेटर, साइकोलॉजिस्ट, जूनियर स्टेटिकल असिस्टेंट, एपिडेमियोलॉजिस्ट, डिस्ट्रिक्ट क्वालिटी मैनेजर।

## स्वास्थ्य सेवाओं में हुआ बड़ा सुधार

उल्लेखनीय है कि चिकित्सा महकमे में स्वास्थ्य सेवाओं की दृष्टि से महत्वपूर्ण इन पदों पद लंबे समय से भर्तियां नहीं हो सकी थीं। फार्मासिस्ट सहित कई पद तो ऐसे थे, जिन पर 10-10 वर्षों से भर्तियां नहीं हो पाई थीं, लेकिन मुख्यमंत्री भजन लाल शर्मा की प्रतिबद्धता से इन पदों पर अल्प समय में भर्तियां की गईं। इन पदों पर भर्तियां होने से अब शहरों के दान की सीमावर्ती जिलों एवं गांव-कस्बों में भी चिकित्सकों सहित अन्य पैरामेडिकल स्टाफ पर्याप्त संख्या में उपलब्ध हो गया है। इससे स्वास्थ्य सेवाओं की गुणवत्ता में बड़ा सुधार आया है और आमजन को उपचार के लिए शहरों में नहीं आना पड़ रहा। साथ ही, लंबे समय से चिकित्सा क्षेत्र में रोजगार की राह देख रहे युवाओं के जीवन में आशा और विश्वास का संचार हुआ है।